

శ్రీమతే రామానుజాయ నమః

॥ధాటీపంచకం॥

పాదుకే యతిరాజస్య కథయంతి యదాఖ్యయా
తస్య దాశరథేః పాదౌ శిరసా ధారయామ్యహం ॥

పాషండద్రుమషండ దావదహనశ్చార్వాకశైలాశనిః
బౌద్ధధ్వంతనిరాస వాసరపతిరైనేభకంఠీరవః
మాయావాదిభుజంగభంగ గరుడస్త్రివిద్యచూడామణిః
శ్రీరంగేశజయధ్వజో విజయతే రామానుజోయం మునిః ॥ 1

పాషండషండగిరిఖండనవజ్రదండః
ప్రచ్ఛన్నబౌద్ధ మకరాలయమంథదండః
వేదాంతసార సుఖదర్శనదీపదండః
రామానుజస్య విలసంతి మునేస్త్రీదండః ॥ 2
చారిత్రోద్ధారదండం చతురనయపథాలంక్రియాకేతుదండం
సద్విద్యాదీపదండం సకలకలికథాసంహృతేకాలదండం
త్రయ్యంతాలంబదండం త్రిభువనవిజయ ఛత్రసౌవర్ణదండం
ధత్తే రామానుజార్యః ప్రతికథకశిరోవజ్రదండం త్రిదండం ॥ 3
త్రయ్యామాంగల్యసూత్రం త్రియుగయుగపదారోహణాలంబసూత్రం
సద్విద్యాదీపసూత్రం సగుణనయవిదాం సంపదాం హారసూత్రం
ప్రజ్ఞాసూత్రం బుధానాం ప్రశమధనమనఃపద్మినీనాళసూత్రం
రక్షా సూత్రంమునీనాం జయతి యతిపతేర్వక్షసి బ్రహ్మసూత్రం ॥ 4

పాషండసాగర మహాబడబాముఖాగ్నిః
శ్రీరంగరాజ చరణాంబుజ మూలదాసః
శ్రీవిష్ణులోకమణి మండప మార్గదాయీ
రామానుజో విజయతే యతిరాజరాజః ॥ 5

॥ధాటీపంచకం॥

